

भारतीय सेना के साहस को सलाम

लेखक-संजय गोरवामी)

ऑपरेशन सिंदूर 25 जो बीते कुछ दिनों पहले हुई उसमें किसी के साहस हिम्मत और शौर्य को सलाम किया जाए तो वो निश्चित रूप से भारतीय सेनाओं को जाता है जिंदगी और मौत को बीच किसी की नहीं बल्कि देश की परवाह की आप सब टीवी पर देख रहे थे लेकिन जरा सोचिये बॉर्डर पर 24घण्टा डटे रहना कितना मुश्किल होता है ना खाने की चिंता ना सोने की ना ही परिवार की चिंता उसे आप कुछ समय के लिए अपने ऊपर ले कर देखें तो मालूम होगा कितना कठिन टास्क होता है इसलिए पाकिस्तान को मुँह की खानी पड़ी और सीजफायर को तोड़ने के बाद भी के बादे भी पीछे ढकेला है तभी दोबारा सीजफायर पर बात बनी उनका शौक है बस तिरंगा, अपना देश और देश के प्रति समर्पण,की भावना है अमेरिका खुद ही अपनी तारीफ का पूल बांध रहा था तभी चीन ने पाकिस्तान को सपोर्ट कर दिया और पुनः पाकिस्तान को लगा, गेंद हमारे पाले में आ गया है और सीजफायर का उलंघन किया और जब पाकिस्तान को लगा सारा बेकार अस्त्र चीन से मिल रहें हैं जो मार गिराया जा रहा है तो बाद में थक कर सीजफायर को लागू करना पड़ा क्योंकि भारत का पाकिस्तान से नहीं बल्कि आतंकवादी से था जिन्होंने 9मई को 27से अधिक पर्यटक को बेरहमी से धर्म का झूठ फैलाकर हत्या कर दि अब ऐे सबाल आ रहा है कि भारत सरकार के सुरक्षा में चूक हुई लेकिन इजराइल पर जब हम्मास आतकियों ने सैकड़ो लोगों से ज्यादा को कुत्ल कर दिया और 200को बंधक बना लिया जो 7अक्टूबर 23 में हुई लेकिन उसकी सबसे पावरफूल इंटेलीजेंन्सी मौसाद को भी खबर नहीं मिली देखिए इसमें होता क्या है आप किसी ट्रस्टिस्ट स्थान पर जा रहें हैं तो वहाँ मुश्किल से 2 –4 सुरक्षाकर्मी रहते हैं सब जगह कहीं देखा होगा वो तो वहाँ के लोगों के विश्वास पर जाते हैं जिसकी अधिक जिम्मेदारी राज्य सरकार की होती है और जहाँ तक ऐे कहा जाता है मालूम था तो बताना चाहिए था सही नहीं कहा जा सकता है क्योंकि प्राइममिनिस्टर की हाई लेवल सुरक्षा रहती है और वो किसी कार्यक्रम के उद्देश्य से जाते हैं जरा सी चूक भारी पर सकती है और मान लीजिये बता दिया और आतंकवादी को पता चल गया तो वो सतर्क हो जायेंगे और आप ही कहेंगे रूझमर था गलत था अतः आतंकवादी भी अपनी पूरी ट्रेनिंग से आते हैं और स्थानीय लोगों से बिना मिले ऐे संभव नहीं होता है जब कोई उसको वहाँ टिकाया होगा तो ऐे देश के साथ गद्दारी है जम्मु काश्मीर भारत का अभिन्न अंग है फिर भी पता नहीं क्यों पाकिस्तान ने इसे भी अपना दावा करता है जो खुद ही काश्मीर के कुछ

हिस्सों को कब्जे में लिए हुए है और पता नहीं क्यों अमेरिका भी बेबजह इसे मुद्दा बनाता आ रहा है यही सब गलतफहमी के कारण आतंकवादी को पैर पसारने का मौका मिल गया और पाकिस्तान की सेना व आईएसआई उसका पाल पोषण बड़े प्यार से करती आ रही है अतः ऑपरेशन सिंदूर भारत को ऐे भी सिखाया है कि अब उन सब पर रहम ना करो जो बुरे वक्त में आतंकवादी का साथ देते हैं तुकीं जब वहाँ भारी भूकंप आया तो भारत ने सबसे पहले अपनी आपदा टीम को भेजी थी लेकिन उसने पाकिस्तान को ड्रोन और जंगी जहाज मुहैया कराया और अमेरिका ने पाकिस्तान को आई एफम विश्व बैंक से हजारों करोड़ का लोन भी दिला दिया जो दिवालिया था अतः अब भारत का सही में कोई दोस्त है तो रूस और इजराइल जो हमेशा भारत के साथ खड़ा नजर आता है चीन से तो कोई सामान खरीदना ही नहीं चाहिए भारत के पास था रूस का रू400 डिफेंस सिस्टम जो बहुत से ड्रोन और मिसायल को मार गिराया आज सब भारत के नए एयर डिफेंस सिस्टम रू400 की बात कर रहे है जिसने सीमा पर घनघोर युद्ध आरंभ होते ही दुश्मनो द्वारा दागी गई एक भी मिसाइल या ड्रोन को भारतीय सरजमीं पर गिरने से पहले ही अद्भुत तरीके से मार गिराया च इस सिस्टम ने जो कमाल कर दिखाया है उसको देख देख कर अगर आपको गर्व महसूस हो रहा है तो इस व्यक्ति को जी भर के याद करना और हमेशा अपने दिलो में बसाए रखना भारतीय सेना के साहस को सलाम के साथ पूर्व के रक्षा मंत्री को भी सलाम, यही तो मां भारती का वो सपूत था च यही तो वो दूरदर्शी और हीरो को पहचानने की पारखी नजर रखने वाला जोहरी था जिसने रक्षा मंत्री रहते हुए सबसे पहले रू400 एयर डिफेंस सिस्टम की खुबियों को बखूबी पहचान लिया था और रू400 को भारत की रक्षा के लिए खरीदने की प्रक्रिया शुरू की थी वक्त से पहले भारत का ये अनमोल नगीना हमसे बिछड़ गया च स्वर्गीय मनोहर पर्रिकर जी को ये कृतज्ञ देश भारत हमेशा याद रखेगा च कुछ लोग चले जाते हैं और फिर लौट के नहीं आते....पर देश के लिए ऐसा कर जाते हैं कि देश सदैव उनके प्रति कृतज्ञ रहता है। सादर नमन ऐसे दूरदर्शी सोच के नेता के लिए जिन्होंने आगे आने वाले खतरों से देश को उभर एयर डिफेंस सिस्टम खरीदने की नींव रखी जिसने सरहद की रक्षा की है हालांकि भारत के डी आर डी ओ द्वारा बनाए गए एयर डिफेंस सिस्टम भी जो भारत द्वारा निर्मित थे वो भी कारगर साबित हुए इसमें कुछ मीडिया ने गलत सूचना या डिफेंस के बिना जानकारी के सूचना दि वो सही नहीं है ऐे एक सामरिक प्रणाली है हमें इसके बारे में कभी पब्लिक में शेयर नहीं करते हैं जैसे किसी ने ब्रमोहस्त्र मिसाइल की सूचना दि

और उसकी खासियत भी बता दि जिससे विरोधी देश अब उसकी तोड़ को निकालना चाहेगा, बस सिर्फ ताकत देखो और उसकी जानकारी सेना के प्रवक्ता पर छोड़ दीजिये कभी सेना के प्रवक्ता उसकी पूर्ण जानकारी साझा नहीं करेंगे ऐे सुपरसोनिक है या हायपरसोनिक इससे हमें क्या मतलब हम जंग में अपनी बहादुरी और टेक्नोलॉजी दोनों का इस्तेमाल कर रहें हैं और हमारा लक्ष्य टारगेट को हिट किया बस इतना ही बताना चाहिए युद्ध में आजकल एक देश दूसरे देश पर फोस्फोरस बम का इस्तेमाल करते हैं लेकिन कभी बोलते नहीं है किस मिसायल की मारक क्षमता कितनी है इसे हम जानकारी साझा क्यों करें, अमेरिका केवल टीवी ही किया बीच में कूद पड़ा ऐे सही नहीं है भारत एक आत्मनिर्भर देश है और 140 करोड़ लोगों का शांतिपूर्ण देश है और कभी किसी देश की आत्मरक्षा को बनाए रखता है और मित्रता चाहता है पहले जो 2008 में मुंबई में आतंकी हमले हुए वो तो कितनों का जान ले लिया और इसकी रूपरेखा 6महीने पहले से ताज होटल में बारूद रखे गए उस समय पाकिस्तान का पूरा हाथ था लेकिन उस समय केवल डोसीयर सौंप कर ही अपने घुटने टेक दिए लेकिन भारत एक लोकतान्त्रिक देश है अतः इसका दोष अपने ऊपर ही आता है क्योंकि सरकार आप चुनते हैं अतः हमें हमेशा लोकतान्त्रिक प्रक्रिया पर विश्वास करना चाहिए किसी भी समस्या के लिए पूरा देश उसमें हिस्सा लेता है अतः इसका दोष सरकार पर देने से कोई फायदा नहीं है अगर आपको अच्छा लगता है तो चुनना नहीं तो मत चुनना लेकिन एक चीज हमेशा याद रखना भारत की सेना ही हमारी रक्षा करती है पहले लड़ाकू विमानरूस के पुराने सव मिग 21,1978 के जमाने के थे और अब फांस का भारत द्वारा 36 राफेल विमानों से लेस है, जो भारत सरकार और जेट विमानों के फांसीसी निर्माता डर्सील्ट के बीच हुए सौदे के तहत 2020 और 2022 के बीच वितरित किए गए अतः देश अब रक्षा के क्षेत्र में तेजी से आगे बढ़ रहा है और डिफेंन्स ही आपके देश को एक ताकतवर देश बना सकती है और ताकत के दम पर ही आपका डंका विश्व में बजेगा देश के पूर्व राष्ट्रपति अबुल कलाम ने देश को बहुत सी मिसायल टेक्नोलॉजी दि है मुस्लिम होते हुए भी एक सच्चा हिंदुस्तानी यही हमारी देश की ताकत है जो शत्रु के पूर्ण रूप से मिट्टी में मिलाएगा,हमारे जो निर्दोष नागरिक के रक्त को बहाया है तो उसका अंजाम भी भुगतान पड़ेगा इंडियन आर्मी में भर्ती इतनी आसानी से नहीं होता है ऑपरेशन सिंदूर 25 जो बीते कुछ दिनों पहले हुई उसमें किसी के साहस हिम्मत और शौर्य को सलाम किया जाए तो वो निश्चित रूप से भारतीय सेनाओं को जाता है जिंदगी और मौत को बीच किसी की नहीं

बल्कि देश की परवाह की आप सब टीवी पर देख रहे थे लेकिन जरा सोचिये बॉर्डर पर 24घण्टा डटे रहना कितना मुश्किल होता है ना खाने की चिंता ना सोने की ना ही परिवार की चिंता उसे आप कुछ समय के लिए अपने ऊपर ले कर देखें तो मालूम होगा कितना कठिन टास्क होता है इसलिए पाकिस्तान को मुँह की खानी पड़ी और सीजफायर को तोड़ने के बाद भी भारतीय सेना ने पीछे ढकेला है तभी दोबारा सीजफायर पर बात बनी उनका शौक है बस तिरंगा, अपना देश और देश के प्रति समर्पण,की भावना है अमेरिका खुद ही अपनी तारीफ का पूल बांध रहा था तभी चीन ने पाकिस्तान को सपोर्ट कर दिया और पुनः पाकिस्तान को लगा, गेंद हमारे पाले में आ गया है और सीजफायर का उलंघन किया और जब पाकिस्तान को लगा सारा बेकार अस्त्र चीन से मिल रहें हैं जो मार गिराया जा रहा है तो बाद में थक कर सीजफायर को लागू करना पड़ा. क्योंकि भारत का पाकिस्तान से नहीं बल्कि आतंकवादी से था जिन्होंने 9मई को 27से अधिक पर्यटक को बेरहमी से धर्म का झूठ फैलाकर हत्या कर दि अब ऐे सबाल आ रहा है कि भारत सरकार के सुरक्षा में चूक हुई लेकिन इजराइल पर जब हम्मास आतकियों ने सैकड़ो लोगों से ज्यादा को कुत्ल कर दिया और 200को बंधक बना लिया जो 7अक्टूबर 23 में हुई लेकिन उसकी सबसे पावरफूल इंटेलीजेंन्सी मौसाद को भी खबर नहीं मिली देखिए इसमें होता क्या है आप किसी ट्रस्टिस्ट स्थान पर जा रहें हैं तो वहाँ मुश्किल से 2 –4 सुरक्षाकर्मी रहते हैं सब जगह कहीं देखा होगा वो तो वहाँ के लोगों के विश्वास पर जाते हैं जिसकी अधिक जिम्मेदारी राज्य सरकार की होती है और जहाँ तक ऐे कहा जाता है मालूम था तो बताना चाहिए था सही नहीं कहा जा सकता है क्योंकि प्राइममिनिस्टर की हाई लेवल सुरक्षा रहती है और वो किसी कार्यक्रम के उद्देश्य से जाते हैं जरा सी चूक भारी पर सकती है और मान लीजिये बता दिया और आतंकवादी को पता चल गया तो वो सतर्क हो जायेंगे और आप ही कहेंगे रूझमर था गलत था अतः आतंकवादी भी अपनी पूरी ट्रेनिंग से आते हैं और स्थानीय लोगों से बिना मिले ऐे संभव नहीं होता है जब कोई उसको वहाँ टिकाया होगा तो ऐे देश के साथ गद्दारी है जम्मु काश्मीर भारत का अभिन्न अंग है फिर भी पता नहीं क्यों पाकिस्तान ने इसे भी अपना दावा करता है जो खुद ही काश्मीर के कुछ हिस्सों को कब्जे में लिए हुए है और पता नहीं क्यों अमेरिका भी बेबजह इसे मुद्दा बनाता आ रहा है यही सब गलतफहमी के कारण आतंकवादी को पैर पसारने का मौका मिल गया और पाकिस्तान की सेना व आईएसआई उसका पाल पोषण बड़े प्यार से करती आ रही है ..

सत्य, भक्ति और संवाद के अग्रदूत देवर्षि नारद

(लेखक - योगेश कुमार गोयल)

(देवर्षि नारद जयंती (13 मई) पर विशेष)

नारद मुनि की छवि को एक चुगलखोर अर्थात् झधर की उधर करने वाले और आपस में भिड़ाकर वलेश कराने वाले पौराणिक चरित्र के रूप में गढ़ दिया गया है लेकिन वास्तव में उनका प्रमुख उद्देश्य प्रत्येक भक्त की पुकार भगवान तक पहुंचाना ही परिलक्षित होता रहा है। वे एक लोक से दूसरे लोक में भ्रमण करते हुए संवाद-संकलन का कार्य कर एक सक्रिय एवं सार्थक संवाददाता की भूमिका निभाते रहें हैं। संवाद के माध्यम से वे तोड़ने का नहीं बल्कि जोड़ने का कार्य करते हैं और पत्रकारिता के प्रथम पितृ पुरुष हैं। देवताओं के ऋषि होने के साथ-साथ वे ब्रह्माण्ड के प्रथम दिव्य पत्रकार के रूप में लोकमंडल के संवाददाता हैं। उन्हें देवताओं का दिव्य दूत और संचार का अग्रणी साधक माना गया है। उन्हें ब्रह्माण्ड का पहला ऐसा संदेशवाहक अर्थात् पत्रकार माना जाता है, जो एक लोक से दूसरे लोक की परिक्रमा करते हुए सूचनाओं का आदान-प्रदान किया करते थे। मान्यता है कि देवर्षि नारद का जन्म ज्येष्ठ माह के कृष्ण पक्ष की प्रतिपदा के दिन हुआ था। इसीलिए प्रतिवर्ष इसी दिन नारद जयंती मनाई जाती है, जो इस वर्ष 13 मई को मनाई जा रही है। इस दिन भगवान विष्णु तथा माता लक्ष्मी का पूजन करने के पश्चात् देवर्षि नारद की पूजा की जाती है। अपनी वीणा की मधुर तान से भगवान विष्णु का गुणगान करने और अपने श्रीमुख से सदैव नारायण-नारायण का जप करते हुए विचरण करने वाले नारद को महर्षि व्यास, महर्षि वाल्मीकि तथा महाज्ञानी शुक्रदेव का गुरु माना जाता है। कुछ शास्त्रों में नारद मुनि को त्रिकालदर्शी और विष्णु का अवतार भी माना गया है। श्रीमद्भागवदपुराण के अनुसार सृष्टि में भगवान विष्णु ने देवर्षि नारद के रूप में तीसरा

अवतार ग्रहण किया है। कुछ स्थानों पर उनका वर्णन बृहस्पति के शिष्य के रूप में भी मिलता है।

धार्मिक पुराणों के अनुसार अनेक कलाओं तथा विद्याओं में निपुण देवर्षि नारद को संगीत की शिक्षा ब्रह्माजी ने स्वयं दी थी और भगवान विष्णु ने उन्हें माया के विविध रूप समझाए थे। मान्यता है कि देवर्षि नारद ने ही भक्त प्रह्लाद, भक्त अम्बरीष, भक्त ध्रुव इत्यादि भगवान विष्णु के कई परम भक्तों को उपदेश देकर उन्हें भक्ति मार्ग में प्रवृत्त किया था। उन्होंने ही भृगु कन्या लक्ष्मी का विवाह भगवान विष्णु के साथ कराया। देवराज इन्द्र को समझा-बुझाकर देव नर्तकी उर्वशी का पुरुरवा के साथ परिणय सूत्र कराया। इसके अलावा वे कई अत्याचारी महाराक्षसों द्वारा जनता के उत्पीड़न का वृत्तांत भगवान तक पहुंचाकर उनके विनाश का माध्यम भी बने। महर्षि वाल्मीकि को रामायण की रचना करने के लिए प्रेरित किया। यही कारण है कि समस्त युगों, कालों, विधाओं और वर्गों में सम्मान के पात्र रहे नारद जी को सभी लोकों के समाचारों की जानकारी रखने वाले कवि, मेधावी नीतिज्ञ तथा एक प्रभावशाली वक्ता के रूप में स्मरण किया जाता है। जन-जन के हितकारी देवर्षि नारद किस प्रकार घरती पर विभिन्न प्राणियों को दुखी देखकर स्वयं भी दुखी हो जाया करते थे, इसका उल्लेख भी एक पौराणिक कथा में मिलता है। कथानुसार, एक बार देवर्षि नारद ने बैकुंठधाम जाकर भगवान विष्णु से निवेदन किया कि वे पृथ्वी पर लोगों को दुखी देखकर खुद बहुत दुखी हैं क्योंकि वहां धर्म के रास्ते पर चलने वाले लोगों का नहीं बल्कि गलत कार्य करने वालों का ही भला होता है। भगवान विष्णु ने कहा कि ऐसा नहीं है और जो कुछ भी हो रहा है, सब नियति के जरिये ही हो रहा है। उन्होंने पूछा कि आखिर ऐसा आपने क्या देख लिया, जिसके आधार पर आप यह कह रहे हैं? तब देवर्षि ने कहा कि उन्होंने जंगल में दलदली जमीन में फंसी एक गाय देखी। एक चोर वहां आया

और गाय को दलदल में फंसी देखकर भी उसकी कोई मदद करने के बजाय वह उसी पर चढ़कर दलदल लांघकर निकल गया, जिसे आगे जाकर सोने की मोहरों से भरी एक थैली मिली। कुछ पलों बाद वहां एक वृद्ध साधु आए, जिन्होंने काफी प्रयासों के बाद गाय को दलदल से बाहर निकाल दिया लेकिन थोड़ा आगे जाने पर वही साधु एक गहरे गड्ढे में गिरकर घायल हो गए। आखिर यह कौनसा न्याय है? देवर्षि की बातें सुनने के पश्चात् भगवान विष्णु ने कहा कि जो चोर गाय पर चढ़कर भाग गया था, उसकी किस्मत में तो एक बड़ा खजाना था लेकिन उसके इस पाप के कारण उसे केवल कुछ ही मोहरें मिली जबकि साधु को गड्ढे में इसलिए गिरना पड़ा क्योंकि उनके भाग्य में मृत्यु लिखी थी लेकिन गाय को बचाने के कारण उनके पुण्य बढ़ गए और उनकी मृत्यु एक छोटी सी चोट में बदल गई। भगवान विष्णु ने उन्हें समझाते हुए कहा कि किसी भी इंसान के कर्म से ही उसका भाग्य तय होता है। सद्गुणों के अथाह भंडार और समस्त शास्त्रों में प्रवीण देवर्षि नारद को शास्त्रों में मन का ऐसा भगवान कहा गया है, जो किसी भी होनी-अनहोनी को समय रहते पहचान लेते हैं। उन्हें वेदों और उपनिषदों का मर्मज्ञ, न्याय तथा धर्म का तत्वज्ञ, शास्त्रों का प्रकांड विद्वान, इतिहास व पुराण विशेषज्ञ, ओषधि ज्ञाता, योगनिष्ठ, ज्योतिष एवं संगीत विशारद, भक्ति रस का प्रमुख तथा अतीत की बातों को जानने वाला माना गया है। वे एक ऐसे पौराणिक चरित्र हैं, जो तत्वज्ञान में परिपूर्ण हैं। पच्चीस हजार श्लोकों वाला प्रसिद्ध ‘नारद पुराण’ देवर्षि द्वारा ही रचा गया है, जिसमें उन्होंने भगवान विष्णु की भक्ति महिमा के साथ-साथ मोक्ष, धर्म, संगीत, ब्रह्मज्ञान, प्रायश्चित्त इत्यादि कई विषयों की मीमांसा प्रस्तुत की है। इसके अलावा संगीत का एक उत्कृष्ट ग्रंथ ‘नारद संहिता’ भी है।

(लेखक साढ़े तीन दशक से पत्रकारिता में निरंतर सक्रिय वरिष्ठ पत्रकार हैं)

(चिंतन-मनन)

श्रम रहित परिश्रम

महर्षि वेदव्यास किसी नगर से गुजर रहे थे। उन्होंने एक कीड़े को तेजी से भागते हुए देखा। मन में सवाल उठा- एक छोटा सा कीड़ा इतनी तेजी से क्यों भागा जा रहा है?

उन्होंने कीड़े से पूछा- ऐे क्षुद्र जंतु! तुम इतनी तेजी से कहां जा रहे हो? कीड़ा बोला- हे महर्षि, आप तो इतने ज्ञानी हैं, यहां क्षुद्र कोन और महान कोन? वया इनकी सही-सही परिभाषा संभव है? महर्षि तर्क सकपकाए। फिर सवाल किया- अच्छा बताओ कि तुम इतनी तेजी से कहां भागे जा

रहे हो? इस पर कीड़े ने कहा-अरे! मैं तो अपनी जान बचाने के लिए भाग रहा हूं। देख नहीं रहे कि पीछे कितनी तेजी से बैलगाड़ी चली आ रही है।

कीड़े के उत्तर ने महर्षि को फिर चौंकाया। वह बोले- पर तुम तो इस कीट योनि में पड़े हो। यदि मर गए तो तुन्हें दूसरा और अच्छा शरीर मिलेगा। इस पर कीड़ा बोला- महर्षि! मैं तो कीड़े की योनि में रहकर कीड़े का आचरण कर रहा हूं, पर ऐसे प्राणी बहुत हैं जिन्हें विधाता ने शरीर तो मनुष्य का दिया

है, पर वे मुझ कीड़े से भी गया-गुजरा आचरण कर रहे हैं। महर्षि उस नन्हें से जीव के कथन पर सोचते रहे, फिर उन्होंने उससे कहा- चलो, हम तुम्हारी सहायता कर देते हैं। कीड़े ने पूछा- किस तरह की सहायता? महर्षि बोले-तुम्हें उठाकर मैं आने वाली बैलगाड़ी से दूर पहुंचा देता हूं। इस पर कीड़े ने कहा- धन्यवाद! श्रम रहित पराश्रित जीवन विकास के सारे द्वार बंद कर देता है। मुझे स्वयं ही संघर्ष करने दीजिए। महर्षि को कोई जवाब न सूझा।

संपादकीय

गोली चली तो गोला

पहलगाम आतंकी हमले के बाद तेजी से बदले घटनाक्रम के चलते ‘ऑपरेशन सिंदूर’ शुरू होते ही पाक स्थित बहावलपुर, मुरीदके व मुजफ्फराबाद में आतंकी ठिकानों को सेना ने मिट्टी में मिला दिया। फिर एक बार भारतीय सेना प्रोफेशनल मानकों पर खी उतरी। जिसमें वायुसेना-नौसेना की महत्वपूर्ण भूमिका रही। ‘ऑपरेशन-सिंदूर’ की कामयाबी से बौखालएं पाक ने एलओसी समेत कई शहरों पर हमले किये, जिसे हमारे प्रतिरक्षातंत्र ने विफल किया। विदेशी डिफेंस सिस्टम के साथ मिलाकर बनायी गई कई परतों वाली प्रतिरक्षा प्रणाली ने पाकिस्तान के तमाम हमले विफल कर दिए। तमाम विदेशी रक्षा विशेषज्ञों ने इस प्रणाली की मुक्त कंठ से प्रशंसा की। भारत के मारक हमलों के सामने असहाय पाकिस्तान ने अमेरिका, सऊदी अरब व चीन जैसे देशों से सीज फायर के लिये गुहार लगायी। लेकिन भारत ने अपनी शतों पर सीज फायर पर सहमति जतायी। साथ ही साफ किया कि भविष्य में कोई आतंकी घटना देश में होती है तो उसे युद्ध के तौर पर लिया जाएगा। प्रधानमंत्री ने दो टूक शब्दों में कहा कि सीमा पार से यदि कोई गोली चली तो उसका जवाब गोले से दिया जाएगा। सीज फायर के लिये प्रयास कर रहे अमेरिका को भी यह स्पष्ट कर दिया गया। वहीं दूसरी ओर विपक्ष लगातार कटता रहा कि इस मामले में तीसरे देश की भूमिका कतई स्वीकार नहीं की जाए। अमेरिकी राष्ट्रपति के कश्मीर में मध्यस्थता के कथन को भी निररे से खारिज किया गया। उल्लेखनीय है कि न्यूयार्क टाइम्स की एक खबर के अनुसार प्रधानमंत्री ने अमेरिकी उप राष्ट्रपति जेडी वेंस को साफ बताया था कि पाकिस्तान की किसी भी हरकत की प्रतिक्रिया विनाशकारी साबित हो सकती है। निरसंदेह, भारत की सटीक कार्रवाई और पाकिस्तान के हमलों को विफल बनाने से दुनिया में स्पष्ट संदेश गया कि भारत एशिया की एक बड़ी शक्ति है। यह भी कि भारत अपनी सुखा को लेकर न केवल सतर्क है बल्कि पाकिस्तानी हमलों को विफल बनाने की ताकत भी रखता है। भारतीय सेनाओं का उत्कृष्ट प्रदर्शन इसकी मिसाल है। आधुनिक तकनीक व मजबूत प्रतिरक्षा तंत्र के बूते भारत पाक के सैन्य प्रतिष्ठानों, हवाई अड्डों व प्रतिरक्षा प्रणाली को करारी चोट देने में सफल हुआ। पाक को इसकी बड़ी कीमत चुकानी पड़ी। वहीं उसके मित्र तुर्की व चीन द्वारा दिए गए हथियारों, ड्रोन व प्रतिरक्षा प्रणाली को भारतीय सेनाओं ने नेस्तनाबूद कर दिया। हमने दुनिया को बताया कि हम अपनी संप्रभुता और नागरिकों की सुरक्षा से कोई समझौता नहीं करेंगे। वहीं यदि पाकिस्तान ने फिर आतंकवादियों को मदद-हथियार देकर भारत पर हमले करवाये तो उसकी हर हरकत का जवाब पहले से ज्यादा ताकतवर होगा। हालांकि, शनिवार को हुए समझौते के कुछ ही घंटों के बाद सीज फायर के अतिक्रमण ने बता दिया कि पाकिस्तान में चुनी हुई सरकार के बजाय सेना ही समांतर रूप से सत्ता चला रही है। जिसे भारत-पाक के बीच शांति पसंद नहीं है। तभी भारत ने स्पष्ट किया है कि पाक के साथ बातचीत राजनीतिक, ईरएम स्तर पर या एनएएसए के बजाय सिर्फ डीजीएमओ स्तर पर ही होगी।

विचारमंथन

(लेखक- सनत जैन)

देश की न्यायिक प्रणाली उस मोड़ पर खड़ी है, जहां नैतिकता, जवाबदेही और संवैधानिक मूल्यों की कसौटी पर हाईकोर्ट के एक वरिष्ठ न्यायाधीश का आचरण परखा जा रहा है। दिल्ली उच्च न्यायालय के पूर्व न्यायाधीश यशवंत वर्मा के आवास पर भारी मात्रा में नकदी बरामद होने और उसके बाद शुरू हुई जांच ने न्यायपालिका की छवि पर गहरा असर डाला है। जब मुख्य न्यायाधीश संजीव खन्ना ने व्यक्तिगत रूप से हस्तक्षेप कर उनसे इस्तीफा देने को कहा, तो यह स्पष्ट था, कि वह मामला सिर्फ कानूनी नहीं, नैतिक दृष्टि से न्यायपालिका के लिए गंभीर मामला है। न्यायमूर्ति वर्मा ने यह कहते हुए इस्तीफा देने

से इनकार कर दिया कि यह उनके आत्मसम्मान के खिलाफ है। उनके खिलाफ साजिश रची गई है। यह बयान उस विश्वास को और चोट पहुंचाता है, जो देश की जनता न्यायपालिका पर भगवान के समान अस्था रखती है। जब आरोप इतने गंभीर हों, हाईकोर्ट के तीन मुख्य न्यायाधीशों की जांच समिति की रिपोर्ट भी आरोप की पुष्टि करें, तब यह तर्क कि ‘यह साजिश है। एक जिम्मेदार संवैधानिक पद पर बैठे व्यक्ति के लिए अपर्याप्त कारण प्रतीत होता है। अब सवाल उठता है क्या न्यायमूर्ति वर्मा महाभियोग के जरिए हटाए जाएंगे, या अंतिम समय पर इस्तीफा देंगे? भारत का संविधान इस प्रक्रिया को स्पष्ट करता है। किसी उच्च न्यायालय के न्यायाधीश को हटाना अत्यंत कठिन और दीर्घ

कालीन प्रक्रिया है, जिसके लिए संसद के दोनों सदनों में दो-तिहाई बहुमत की आवश्यकता होती है। यह लोकतंत्र की मजबूती और न्यायपालिका की स्वायत्तता का प्रतीक है। ऐसे मामलों में यह प्रक्रिया विलंब का कारण भी बन जाती है। वहीं वर्तमान संदर्भ में दोषियों को संरक्षण देने का काम भी करती है। इस संकट के समय में हमें यह नहीं भूलना चाहिए, कि संविधान सर्वोपरि है। न्यायपालिका ही सर्वोच्च संस्था जो संविधान के अनुसार गुण और दोष के आधार पर फैसला करती है। न्यायपालिका की सर्वोच्चता का अर्थ यह नहीं कि वह जवाबदेही से मुक्त है। एक न्यायाधीश का आचरण न केवल उसके पद के अनुरूप गरिमा तय करता है बल्कि पूरे न्यायिक तंत्र की विश्वसनीयता से

जुड़ा हुआ होता है। आज देश की निगाहें इस घटनाक्रम पर हैं। अगर न्यायमूर्ति वर्मा स्वयं त्यागपत्र देकर उच्च नैतिक मानदंड स्थापित करते, तो यह एक उदाहरण बनता। यदि उन्होंने त्यागपत्र नहीं दिया, वह न्यायभियोग ही वह रास्ता है जो यह सिद्ध करेगा, भारत में कानून से ऊपर कोई नहीं है। यह अवसर है, न्यायपालिका के आत्ममंथन का, सुप्रीम कोर्ट के मुख्य न्यायाधीश संजीव खन्ना ने न्यायपालिका की सर्वोच्चता को बरकरार रखने के लिए राष्ट्रपति और प्रधानमंत्री को कार्रवाई करने के लिए पत्र लिखा है। न्यायपालिका की जवाबदेही को मजबूत बनाए रखने के लिए संसद के पास यह मामला भेजा जाे। वह जज के मामले में उपयुक्त निर्णय लें। अगर न्याय के मंदिर को लेकर अविश्वास आ

जाए, तो लोकतंत्र की नींव डगमगा सकती है। न्यायपालिका के प्रति आम नागरिकों की आस्था बनी रहे। विधायिका और कार्यपालिका के साथ-साथ न्यायपालिका भी अपना काम संविधान की भावना के अनुरूप आचरण करते हुये संविधान के नैतिक सिद्धांतों के आधार पर निर्णय करेंगे, तभी संविधान की रक्षा हो सकेगी। न्यायपालिका ने यह कार्यवाही कर साबित कर दिया है, न्यायपालिका की भी जवाबदेही संविधान के प्रति है। उसे भी संविधान के अनुसार अपने अधिकारों और कर्तव्यों के साथ कार्य करना होता है। न्यायाधीश यदि अपने पद और अधिकारों का दुरुपयोग करते हैं, तो वह भी दंडित होने के पात्र हैं। सर्वोच्च न्यायालय के मुख्य न्यायाधीश 13 मई को सेवानिवृत्त होने

जा रहें हैं। उसके पहले उन्होंने राष्ट्रपति को पत्र भेजकर अपने संवैधानिक दायित्व को पूरा किया है। उन्होंने राष्ट्रपति और प्रधानमंत्री को हाईकोर्ट के न्यायाधीश यशवंत वर्मा पर उपयुक्त कार्यवाही करने के लिए लिखा है। निश्चित रूप से इससे न्यायपालिका की साख बनी रहेगी। हाईकोर्ट और सुप्रीम कोर्ट के जजों की सर्वोच्चता को बनाए रखने के लिए यह जरूरी था। सुप्रीम कोर्ट और हाईकोर्ट के जज संविधान के न्याय सिद्धांतों के आधार पर बिना किसी दबाव, बिना किसी भय और लाचर के न्याय कर सके।

संविधान ने जो दायित्व न्यायपालिका को सौंपा है, उसके अनुसार नागरिकों के मूल अधिकारों को संरक्षित कर पाएंगे, यह आशा की जाती है।

राम मंदिर परिसर में 14 देवालयों पर पांच जून को होगी प्राण प्रतिष्ठा

101 आचार्य कराएंगे ये अनुष्ठान

अयोध्या।

पांच जून, दिन गुरुवार, पर्व गंगा दशहरा... यह तारीख अब केवल पंचांग में नहीं, बल्कि भारतीय संस्कृत के स्वर्ण अक्षरों में दर्ज होगी। श्रीराम जन्मभूमि मंदिर में गंगा दशहरा के पावन अवसर पर एक नहीं, पूरे 14 देवालयों में एक साथ प्राण प्रतिष्ठा का आयोजन होगा। यह आयोजन केवल मूर्तियों को जीवंत करने का नहीं बल्कि पूरे राष्ट्र की आत्मा को पुन-धर्ममय करने का होगा। प्राण प्रतिष्ठ के क्रम में सबसे पहले शिवलिंग की प्रतिष्ठा होगी। राम जन्मभूमि परिसर में श्रीराम के साथ शिव भी पूजित-प्रतिष्ठित होंगे। गंगा दशहरा के पावन अवसर

पर होगी।

सात दिवसीय अनुष्ठान के क्रम में पंचांग पूजन, वेदी पूजन, यज्ञ मंडप पूजन, अग्नि स्थापना, जल यात्रा होगी। यज्ञ मंडपम पूजन से अनुष्ठान का शुभारंभ होगा। इसके बाद जलाधिवास, औषधिवास सहित अन्य अधिवास होंगे। इस दौरान वैदिक आचार्य विभिन्न मंत्रों का जप, वाल्मीकि रामायण का पाठ, चारों वेदों का पाठ, रामचरित मानस का पारायण सहित अन्य अनुष्ठान करते रहेंगे।

मंदिरों में देव विग्रह की स्थापना के लिए संगमरमर के पत्थर के दो फीट ऊंचे सिंहासन भी बनाए गए हैं। इसी सिंहासन पर देव विग्रहों को प्रतिष्ठित किया जाएगा।

इन मंदिरों में होगी प्राण प्रतिष्ठा परकोटा के छह मंदिर- भगवान शिव, सूर्य, गणपति, हनुमान, माता भगवती, माता अन्नपूर्णा

सप्त मंडपम के सात मंदिर- महर्षि वशिष्ठ, वाल्मीकि, अगस्त्य, विश्वामित्र, अहिल्या, शबरी, निषादराज

शेषावतार मंदिर में लक्ष्मण की मूर्ति

चार फूट ऊंचा होगा शिवलिंग ओंकारेश्वर की नर्मदा का भी अयोध्या में रामलला के मंदिर से आध्यात्मिक जुड़ाव होगा। ओंकारेश्वर में नर्मदा से प्राप्त शिवलिंग परकोटे में निर्मित शिव मंदिर में प्रतिष्ठित किया जाएगा। यह शिवलिंग पिछले साल 22 अगस्त को अयोध्या लाया गया था। यह



चमकदार हल्के लाल रंग के शिवलिंग के रूप में है। इसकी ऊंचाई 48 इंच, चौड़ाई 15 इंच और व्यास 68 इंच है।

सीमा पर शांति, लेकिन घर लौटने से अब भी डर रहे लोग, गांवों में खतरे का साया, सेना और पुलिस अलर्ट पर नई दिल्ली।

पहलगाम आतंकी हमले के बाद भारत द्वारा शुरु किए गए ऑपरेशन सिंदूर के उपरांत पहली बार भारत-पाकिस्तान सीमा पर शांति देखी गई है। शनिवार को हुए सीजफायर समझौते के बावजूद कुछ ही घंटों में पाकिस्तान ने फिर से इसका उल्लंघन किया। भारत की सख्त चेतावनी के बाद स्थिति फिलहाल नियंत्रण में है। 19 दिनों बाद पहली बार शनिवार रात सीमा पर पूरी तरह से सन्न्याट और शांति रही, लेकिन इसका असर सीमावर्ती गांवों में रहने वाले लोगों की मन-स्थिति पर अब भी साफ देखा जा सकता है, लोग अपने घरों को लौटने से कतरा रहे हैं। कश्मीर के उरी सेक्टर में स्थित गांवों के लोगों को हालिया हमलों के बाद सुरक्षित स्थानों पर भेज दिया गया था। रविवार को जब वे घर वापसी की तैयारी में थे, पुलिस ने उन्हें रोक दिया। बताया गया कि उनके गांवों के आसपास घमाके का खतरा अभी भी बना हुआ है, क्योंकि कई बम और गोला-बारूद निष्क्रिय नहीं हुए हैं। जम्मू-कश्मीर पुलिस ने एडवाइजरी जारी कर साफ किया है कि सरकारी अनुमति मिलने तक कोई भी व्यक्ति अपने गांव में न लौटे। आम लोगों को ऐसे हालत में भारत और पाकिस्तान के डीजीएमओ स्तर की वार्ता से खासी उम्मीदें हैं, जिससे आगे की स्थिति को लेकर तत्परी साफ हो सकती है। सेना की रिपोर्ट के अनुसार, अखनूर, राजौरी, पुंछ, उरी, श्रीनगर और जम्मू जैसे संवेदनशील क्षेत्रों में भी बीती रात कोई गोलीबारी नहीं हुई और हालात सामान्य नजर आए। पंजाब के अमृतसर, राजस्थान और गुजरात के सीमावर्ती इलाकों में भी शांति बनी रही। इससे पहले इन क्षेत्रों में पाकिस्तानी मिसाइलों और ड्रोन के हमले हुए थे, जिनमें कई गांव प्रभावित हुए थे। सेना ने स्पष्ट किया है कि ऑपरेशन सिंदूर अभी जारी है, और अगर पाकिस्तान ने कोई नई हरकत की, तो उसका जवाब पूरी ताकत से दिया जाएगा। सेना और सुरक्षा एजेंसियां हाई अलर्ट पर हैं और स्थिति पर पैनी नजर बनाए हुए हैं।

मोदी सरकार का बड़ा फैसला, ऐतिहासिक सिंधु जल संधि स्थगित रहेगी

नई दिल्ली।

भारत ने पाकिस्तान के साथ 1960 की ऐतिहासिक सिंधु जल संधि को स्थगित रखने का बड़ा फैसला किया है। यह निर्णय 10 मई के युद्धविराम के बाद भी हुआ है। इसका मुख्य कारण पाकिस्तान द्वारा सीमा पार आतंकवाद को समर्थन देना बताया गया है। उच्चस्तरीय सुरक्षा बैठक और ऑपरेशन सिंदूर की समीक्षा के बाद यह स्पष्ट किया है कि सिर्फ युद्धविराम पर्याप्त नहीं, पाकिस्तान को पहले आतंकवाद के समर्थन से स्पष्ट और अपरिवर्तनीय दूरी बनानी होगी।

पाकिस्तान पर तयों बढ़ा दबाव?

सरकार के सूत्रों के मुताबिक, भारत ने सिंधु संधि की सळबना और अच्छे पड़ोसी संबंधों वाली



प्रस्तावना के उल्लंघन का हवाला देकर संधि को स्थगित किया है। पाकिस्तान द्वारा किए गए ड्रोन हमलों, मिसाइल हमलों और पहलगाम में हुए आतंकी हमले (जिसमें 26 निर्दोष नागरिक मारे गए) ने भारत को यह सख्त कदम उठाने पर मजबूर किया।

भारत का स्पष्ट संदेश-

भारत पाकिस्तान के साथ बातचीत के लिए तैयार नहीं, क्योंकि बात करने को कुछ है ही नहीं। डीजीएमओ स्तर की वार्ता ही

एकमात्र सैन्य संवाद माध्यम बना हुआ है। यदि इसके बाद भी पाकिस्तान द्वारा किसी भी प्रकार की आक्रामकता दिखाई, तब भारत सैन्य जवाब देने से नहीं हिचकेंगा।

वहीं सिंधु संधि की पुनर्बहाली तब ही होगी जब पाकिस्तान आतंकवाद के समर्थन को सार्वजनिक और स्थायी रूप से त्याग देगा। भारत चाहता है कि पाकिस्तान यह दिखाए कि वह एक जिम्मेदार पड़ोसी और अंतरराष्ट्रीय साझेदार है।

सीजफायर: अमेरिका को थी अर्थव्यवस्था की चिंता, तभी ट्रंप बीच में आए

नई दिल्ली।

भारत जिस तरह से पाकिस्तान को मटियामेट कर रहा था उससे अमेरिका की चूल्में हिल गई। उसे लगा कि इससे कई देशों की इकॉनोमी बैठ जाएगी। कई वजहों से एक वजह इकॉनोमी चिंता भी अमेरिका को बीच में खींच लाई और बातचीत के बाद सीजफायर करा दिया गया। टेंशन के बाद भारत और पाकिस्तान तत्काल और पूर्ण संघर्ष विराम पर सहमत हो गए हैं।अमेरिका के राष्ट्रपति ट्रंप ने 'दुश्म सोशल' पर एक पोस्ट में यह घोषणा की। ट्रंप ने यह घोषणा

अमेरिकी विदेश मंत्री मार्को रबियो के विदेश मंत्री एस जयशंकर, पाकिस्तान के विदेश मंत्री इशाक डार और पाकिस्तान के सेना प्रमुख जनरल असीम मुनीर से बातचीत के बाद की। पहलगाम हमले के जवाब में पाकिस्तान के खिलाफ भारत के कई तैवरों के बाद पूरी दुनिया टेंशन में आ गई थी। ऐसे में अमेरिका का बीच-बचाव के लिए आना लाजिमी हो गया था। इसके बहुत सारे आर्थिक पहलू हैं। वैश्विक अर्थव्यवस्था पहले से ही चुनौतियों का सामना कर रही है। अमेरिका पर मंदी के बादल छपर हुए हैं। ऐसे समय में भारत और पाकिस्तान के बीच संघर्ष वैश्विक आर्थिक अनिश्चितता को और बढ़ा सकता था। इससे अमेरिका सहित तमाम देशों की अर्थव्यवस्थाओं पर नकारात्मक प्रभाव पड़ता। अपनी

तरक्की से भारत ग्लोबल ग्रोथ का इंजन बना हुआ है। भारत तेजी से बढ़ती हुई अर्थव्यवस्था है। अमेरिका के लिए वह एक महत्वपूर्ण व्यापारिक भागीदार है। इसके उलट पाकिस्तान की अर्थव्यवस्था संकटग्रस्त है। ऐसे हालात में अमेरिका के लिए भारत के साथ अच्छे संबंध बनाए रखना आर्थिक रूप से अधिक फायदेमंद है। अमेरिका नहीं चाहता था कि भारत संघर्ष में पाकिस्तान से उलझ जाए। यह क्षेत्रीय अस्थिरता को बढ़ा सकता था। अमेरिका भारत के साथ बहुत जल्द एक समझौता करने वाला है। किसी भी तरह का तनाव भारत में निवेश के माहौल को बिगाड़ सकता था। ट्रंप ने बताया, अमेरिका की मध्यस्थता में पूरी रात चली बातचीत के बाद मुझे यह घोषणा करते हुए खुशी हो



रही है कि भारत और पाकिस्तान तत्काल और पूर्ण संघर्ष विराम पर सहमत हो गए हैं। आतंकवाद और आतंकियों को बढ़ावा देने वाले पाकिस्तान के खिलाफ भारत के दृढ़ रुख ने अंतरराष्ट्रीय स्तर पर चिंता पैदा कर दी थी। ऑपरेशन सिंदूर के तहत भारत ने पिछले कुछ दिनों में पाकिस्तान के खिलाफ जिस तरह की कार्रवाई की, वह अलग ही लेवल की थी। इससे बढ़ता तनाव वैश्विक शांति और सुरक्षा के लिए खतरा माना

जा रहा था। इससे स्वाभाविक रूप से दुनिया चिंतित हो गई थी। अमेरिका का हस्तक्षेप बिना किसी कारण के नहीं था। पाकिस्तान के साथ भारत के बढ़ते संघर्ष से अमेरिका के आर्थिक हित प्रभावित हो सकते थे। अस्थिरता के कारण व्यापार और निवेश पर नकारात्मक असर पड़ सकता था। इसके अलावा, क्षेत्र में संघर्ष बढ़ने से तेल की कीमतें भी प्रभावित हो सकती थीं। इसका वैश्विक अर्थव्यवस्था पर बुरा प्रभाव पड़ता।

संक्षिप्त समाचार



भारत की लड़ाई आतंकवाद के खिलाफ जारी रहेगी: सीएम माणिक साहा

गोमती। त्रिपुरा के मुख्यमंत्री माणिक साहा ने कहा कि भारत की लड़ाई आतंकवाद के खिलाफ भविष्य में भी जारी रहेगी। साहा ने बताया कि सुरक्षा और अन्य एजेंसियां स्थिति पर बारीकी से नजर रख रही हैं और उचित कार्रवाई की जाएगी। उन्होंने भारत-पाकिस्तान तनाव के मद्देनजर राज्य और केंद्र सरकार के साथ समन्वय के साथ काम करने का अनुरोध किया। मुख्यमंत्री ने वरिष्ठ सुरक्षा अधिकारियों से भारत और पाकिस्तान के बीच तनाव के मद्देनजर सीमा सुरक्षा में समन्वय बनाए रखने का अनुरोध किया। साहा ने कहा कि उन्होंने प्रधानमंत्री नरेंद्र मोदी के नेतृत्व वाली केंद्र सरकार के साथ काम कर रहे हैं और स्थिति से निपटने के लिए तैयार हैं। त्रिपुरा में स्थिति सामान्य है, लेकिन सीमा सुरक्षा जोरदार है। बीएसएफ के अधिकारी ने बताया कि सीमा सुरक्षा बलों ने हिंसा और अशांति शुरू होने के बाद सतर्कता बढ़ाई है। वे बताए कि पहलगाम हमले के बाद सुरक्षा मजबूत कर दी गई है और सीमा की स्थिति पर नजर रखी जा रही है। अधिकारी ने बताया कि बीएसएफ के वरिष्ठ अधिकारी सीमावर्ती इलाकों का दौरा करते हैं और सुरक्षा को मजबूत कर रहे हैं।

भुज में देश विरोधी पोस्ट पर कार्रवाई, आरोपी को गिरफ्तार किया

कच्छ। गुजरात के कच्छ जिले के भुज में साइबर क्राइम पुलिस ने एक युवक को गिरफ्तार कर लिया है, जो सोशल मीडिया पर पाकिस्तान के समर्थन में पोस्ट करने के आरोपी थे। आरोपी अनीस बाबिद अली भान ने भारत के हित में नहीं बल्कि देश के विरुद्ध भावना फैलाने का प्रयास किया था। पुलिस के अनुसार, यह स्टेटस पोस्ट उस समय किया गया था, जब हल ही में हुए हमले के बाद दोनों देशों के बीच संवेदनशील स्थिति थी। गिरफ्तारी के बाद युवक के खिलाफ धारा 152 के तहत अपराध पंजीकृत किया गया है। इसके पहले झारखंड में भी एक युवक गिरफ्तार किया गया था, जिसने सोशल मीडिया पर आतंकवादी संगठन का झंडा लहराया था। यह मामला भाजपा विधायक चंद्रेश प्रसाद सिंह की शिकायत पर उठाया गया था। गिरफ्तार युवक के खिलाफ एफआईआर दर्ज किया गया है और पुलिस द्वारा जांच जारी है। ये घटनाएं सोशल मीडिया पर आपत्तिजनक पोस्ट करने के खिलाफ सख्त कार्रवाई करने के संदेश के रूप में प्रमुख उदाहरण हैं।

उत्तर प्रदेश में बड़ा अभियान- अवैध धार्मिक स्थलों पर चला बुलडोजर

नेपाल सीमा से सटे जिलों में 350 से अधिक अवैध धार्मिक स्थलों पर की कार्रवाई
लखनऊ। उत्तर प्रदेश की भारतीय जनता पार्टी (भाजपा) सरकार ने नेपाल सीमा से सटे जिलों में अवैध धार्मिक स्थलों के खिलाफ एक महत्वपूर्ण अभियान शुरू किया है। पिछले कुछ दिनों में सैकड़ों मंदिरों, मस्जिदों, मजारों और इंदगाहों को विद्धित कर उन्हें सील करने और ढहाने की कार्रवाई की गई है। मुख्यमंत्री योगी आदित्यनाथ के निर्देश पर इस अभियान को व्यापक रूप से लागू किया गया है। अभियान के तहत पीलीभीत, श्रावस्ती, बलरामपुर, बहराइच, सिद्धार्थनगर और महाराजगंज जिलों में कई अवैध धार्मिक स्थलों पर कार्रवाई की गई है। सार्वजनिक और निजी भूमि पर अवैध रूप से निर्मित मंदिरों, मस्जिदों, मजारों और इंदगाहों को सील किया गया है। मुख्यमंत्री योगी का कहना है कि धर्म के नाम पर भूमि पर अतिक्रमण बर्दाश्त नहीं किया जाएगा और नियमों की अनदेखी करने वालों पर कानूनी कार्रवाई होगी। यह अभियान नेपाल सीमा से सटे जिलों में 350 से अधिक अवैध धार्मिक स्थलों पर कार्रवाई की गई है। सरकार द्वारा यह कदम उचित माना जा रहा है और इसका मकसद सार्वजनिक सुरक्षा और कानून एवं नियमों का पालन बनाए रखना है।

सीजफायर के बाद जनजीवन पटरी पर लौटा, गुजरात से राजस्थान जाने वाली ट्रेनें भी बहाल

अहमदाबाद। भारत-पाकिस्तान के बीच शनिवार को हुई सीजफायर झील के बाद रविवार को गुजरात के सीमावर्ती इलाकों में हालात सामान्य रहे। सहद्री गांवों और कस्बों में दुकानें और होटलों दोबारा खुलने लगी हैं और सड़कों पर लोगों की आवाजाही में इजाफा हुआ है। लोग अब धीरे-धीरे सामान्य जीवन की ओर लौटते दिखाई दे रहे हैं। सुरक्षा कारणों के चलते गुजरात से राजस्थान जाने वाली कई नाइट ट्रेनें शनिवार को रद्द कर दी गई थीं, लेकिन अब इन्हें फिर से बहाल कर दिया गया है। इससे दोनों राज्यों के बीच संपर्क पुनः सामान्य हो गया है। रविवार को किसी भी शहर में ब्लैकाउट के निर्देश नहीं दिए गए, जिससे लोगों ने राहत की सांस ली। हालांकि, शनिवार शाम सीजफायर की घोषणा के कुछ ही घंटों बाद पाकिस्तान ने गुजरात के कच्छ इलाके में फिर से हमला करने की कोशिश की थी, जिसके चलते भुज, जामनगर और द्वारका के 94 गांवों में रातभर ब्लैकाउट रखा गया था।

बदहाल पाकिस्तान की चाटुकारिता करने में कसर नहीं छोड़ रहा चीन, बोल रहा है झूठ

नई दिल्ली।

पाकिस्तान तो जाना माना कंगाल और बदहाल है। उसके पास न तो खोने के लिए कुछ है और न ही किसी को कुछ देने के लिए। इसके बाद भी चीन अपने स्वार्थों के कारण के आगे दुम हिलाने में भी संकोच नहीं कर रहा है।

उसकी हूं में हां और झूठ में झूठ बोलकर पूरा दुनिया के आगे अपनी छवि खराब कर रहा है। भारत और पाकिस्तान के बीच चार दिन चले संघर्ष के बाद सीजफायर लागू हो गया है। यह सीजफायर भारत की शतों पर लागू हुआ और सिंधु जल समझौता

अभी भी सस्पेंड है। भारत ने दो दूक शब्दों में कहा कि किसी भी हरकत का हम पूरी ताकत से जवाब देंगे। उधर, चीन सीजफायर को लेकर पाकिस्तान को शाबाशी दे चुका है और अब उसने भारत के खिलाफ प्रोपेगेंडा में पाकिस्तान की भाषा बोलनी शुरू कर दी है। चीन के मुखपत्र ने पाक सेना के हवाले से दावा किया है कि पाकिस्तान के साइबर हमले में भारत की 70 प्रतिशत बिजली आपूर्ति बाधित हुई है। चीनी मीडिया भी इस दावे से इनकार नहीं कर रहा है। हालांकि भारतीय दूतावास ने इसे झूठ बताते हुए सीजफायर भारत की शतों पर लागू अकाउंट पर इसका खंडन किया।

इससे पहले चीनी विदेश मंत्री वांग यी ने पाकिस्तान के उप प्रधानमंत्री और विदेश मंत्री मोहम्मद इशाक डार से फोन पर बात की, जिसमें उन्होंने पाकिस्तान की संप्रभुता की रक्षा के लिए समर्थन की बात की। वांग ने कहा कि पाकिस्तान ने आतंकवाद के खिलाफ महत्वपूर्ण योगदान दिया है और चीन हमेशा पाकिस्तान के साथ खड़ा रहेगा। चीन का दोगला चेहरा इससे पता चलता है कि वह कुछ दिन पहले आतंकवाद की कड़ी निंदा कर चुका है। उसने कहा था वह किसी भी सूरत में आतंकवाद का समर्थन नहीं करता है।चीन ने अब एक बार फिर पाकिस्तान के पक्ष में बयान जारी किया है।

पहला कॉलम



भारत के पूर्व उच्चायुक्त पार्थसारथी ने कहा, असीम मुनीर एक कट्टरपंथी, उसका अंहकार टूटा

प्रधानमंत्री, रक्षा मंत्री, विदेश मंत्री और तीनों सेना प्रमुख बधाई के पात्र

नई दिल्ली।

पाकिस्तान में भारत के पूर्व उच्चायुक्त जी पार्थसारथी ने ऑपरेशन सिंदूर में भारतीय सशस्त्र बलों की भूमिका की जमकर सराहना की। उन्होंने प्रधानमंत्री नरेंद्र मोदी के बुद्धिमत्ता की प्रशंसा कर कहा कि पाकिस्तान के सेना प्रमुख ने अपने दुस्साहस की कीमत चुकाई। पाकिस्तानी सेना प्रमुख के बारे में पार्थसारथी ने कहा, समस्या यह है कि पाकिस्तान के पास अब मुनीर नामक एक सेना प्रमुख है। असीम मुनीर एक कट्टरपंथी है और मुनीर को व्यक्तिगत रूप से विश्वास था कि वह भारत से मुकाबला कर सकता है, इसलिए मुनीर सहित पूरे पाकिस्तान को इसकी कीमत चुकानी पड़ी। पार्थसारथी ने कहा कि शरीफ बंधु प्रधानमंत्री के रूप में सेना के युद्धों में फंस गए हैं। पूर्व भारतीय दूत ने कहा कि ऑपरेशन सिंदूर पाकिस्तान के अंदर बहुत सी सोच को जन्म देगा। उन्होंने कहा, (पाकिस्तानी) सेना पंजाबी है। इसमें न्यूनतम प्रतिनिधि हैं, या मुहाजिर, बलूच, सिंधी या कोई और। इसलिए, वे इसमें शामिल नहीं होने जा रहे हैं और वे पंजाबियों को दोषी ठहराने जा रहे हैं। यह अंदर ही अंदर होने वाला है, कम से कम राजनीतिक पक्ष में, और हमें बस दुद्र रहना है। पार्थसारथी ने कहा, मुझे लगता है कि यह एक निर्णायक जीत है। उन्होंने कहा, प्रधानमंत्री, रक्षा मंत्री, विदेश मंत्री से लेकर तीनों सेनाओं के प्रमुखों को बधाई दी जानी चाहिए, क्योंकि इस संघर्ष के लिए हमने तीनों सेनाओं, थल, वायु और नौसेना को तैनात किया है। और इसलिए यह युद्ध में सिर्फ सेना की जीत नहीं है, यह भारत के सभी सशस्त्र बलों और इसलिए भारत के लोगों की जीत है।

गुजरात में सोशल मीडिया पर राष्ट्रविरोधी पोस्ट करने पर 14 लोगों के खिलाफ एफआईआर दर्ज

गांधीनगर।

भारत और पाकिस्तान के बीच तनावपूर्ण माहौल के बीच भारतीय सेना द्वारा शुरू किए गए ऑपरेशन सिंदूर के दौरान सोशल मीडिया पर राष्ट्र विरोधी, नकारात्मक और मनोबल गिराने वाली पोस्ट करने वाले 14 व्यक्तियों के खिलाफ गुजरात पुलिस ने मामला दर्ज कर सख्त कार्रवाई की है। गृह राज्य मंत्री हर्ष संघवी ने ऐसे राष्ट्रविरोधी और घृणास्पद पोस्ट करने वाले तत्वों के खिलाफ सख्त कार्रवाई करने के निर्देश दिए थे। इसके साथ ही राज्य के पुलिस महानिदेशक विकास सहाय ने सोशल मीडिया पर सेना के मनोबल को कमजोर करने वाली राष्ट्र विरोधी, नकारात्मक और झूठी जानकारी, अफवाहों या पोस्ट पर नजर रखने, तुरंत मामला दर्ज करने और ऐसे तत्वों के खिलाफ तत्काल सख्त कार्रवाई करने के राज्य पुलिस को आदेश दिए थे7 गुजरात पुलिस की खुफिया शाखा और सोशल मीडिया निगरानी इकाई द्वारा ऐसी गतिविधियों पर कड़ी नजर रखी गई। इस बीच, राष्ट्र-विरोधी, जन-विरोधी और सैन्य-विरोधी पोस्ट करने के आरोप में 14 व्यक्तियों के खिलाफ एफआईआर दर्ज की गई है। जिसमें खेड़ा जिले में 2, भुज में 2, जामनगर, जुनागढ़, वापी, बनासकांठ, आणंद, अहमदाबाद, सूरत शहर, वडोदरा, पाटण और गोधरा जिलों में एक-एक समेत कुल 14 एफआईआर दर्ज कर सख्त कार्रवाई की गई है।

कांग्रेस नेता डोटासरा ने कहा, केंद्र बताए अमेरिका से मध्यस्थता क्यों करवानी पड़ी?

जयपुर।

राजस्थान कांग्रेस प्रदेशाध्यक्ष गोविंद सिंह डोटासरा ने सीजफायर के मुद्दे पर अमेरिकी हस्तक्षेप पर मोदी सरकार पर निशाना साधा। कांग्रेस नेता डोटासरा ने कहा कि हमारी सेना ने वीरता का परिचय देकर पाकिस्तान को घुटने पर लगा दिया था। लेकिन इस बीच राष्ट्रपति ट्रंप ने पोस्ट करके युद्ध विराम की घोषणा की। ट्रंप ने कश्मीर के मामले को भी अंतरराष्ट्रीय स्तर पर सुलझाने की बात कही है। कांग्रेस नेता ने कहा कि देश जानना चाहता है कि केंद्र को अमेरिका से मध्यस्थता क्यों करवानी पड़ी? इसके लिए प्रधानमंत्री नरेंद्र मोदी को सर्वदलीय बैठक और संसद का विशेष सत्र बुलाना चाहिए। डोटासरा ने कहा कि देश का कोई भी नागरिक कर्तई स्वीकार नहीं कर सकता कि कश्मीर के मामले में कोई तीसरा देश हस्तक्षेप करे, यह पूरी तरीके से सरकार के ऊपर सवाल खड़े करता है। देश के सभी राजनीतिक दल और जनप्रतिनिधि भी जानना चाहते हैं कि अमेरिका

के किस दबाव के चलते सीजफायर की बात माननी पड़ी? जब नरेंद्र मोदी प्रधानमंत्री नहीं थे तब एक के बदले सौ सिर लाने की बात करते थे। गृहमंत्री अमित शाह और रक्षा मंत्री राजनाथ सिंह बार-बार पाक अधिकृत कश्मीर को भारत में मिलाने की बात करते थे, आज वे इस मसले पर क्यों चुप हैं, ऐसी क्या नौबत आई कि अमेरिका की बात माननी पड़ी? डोटासरा ने जयपुर में बुलाई गई सर्वदलीय बैठक में पार्टी प्रदेशाध्यक्षों को नहीं बुलाए जाने पर सवाल उठाए। डोटासरा ने कहा कि सर्वदलीय बैठक में सत्ताधारी पार्टी के प्रदेशाध्यक्ष मदन राठौड़ को नहीं बुलाया। सरकार में पूरी तरीके से व्यूरोक्रेट हावी है, जो नहीं चाहते कि सर्वदलीय बैठक में सभी को बुलाया जाए। डोटासरा ने कहा कि समय रहते भजनलाल सरकार को इसकी सुध लेनी चाहिए, क्योंकि जिस तरह से सरकार में नौकरशाह हावी है, मंत्रियों की नहीं चल रही है उससे आने वाले दिनों में सरकार के खिलाफ जनता में आक्रोश पनप सकता है।

पाकिस्तान के खिलाफ ऑपरेशन सिंदूर पर भारत की तीनों सेनाओं ने जॉइंट प्रेस ब्रीफिंग में पाकिस्तान को चेतावनी देते हुए कहा कि अगर उसने

दोबारा दुस्साहस किया तो अगली लड़ाई पिछली जैसी नहीं होगी

हम जब चाहें, जहां चाहें मार सकते हैं...

देश के ऊपर को नहीं गेट सकी चाइना गेट मिसाइलें, तुर्की के ड्रोन और पाक की मिराज

नई दिल्ली।

भारतीय वायुसेना के एयर मार्शल एके भारती ने सोमवार को एक मीडिया ब्रीफिंग को संबोधित करते हुए कहा कि भारत की लड़ाई आतंकवादियों के खिलाफ है, और यह दुखद है कि पाकिस्तान ने हस्तक्षेप करने का फैसला किया। उन्होंने यह टिप्पणी भारत और पाकिस्तान के बीच 10 मई को हुए युद्ध विराम समझौते के दो दिन बाद 12 मई को नई दिल्ली में आयोजित तीनों सेनाओं की जॉइंट प्रेस ब्रीफिंग में की। एयर मार्शल एके भारती ने कहा, यह एक अलग तरह का युद्ध था और ऐसा होना तय था। भगवान न करे, लेकिन अगर आगे कोई और लड़ाई होती है, तो वह पिछले से बिल्कुल अलग होगा। यह

एक बिल्ही और चूहे का खेल है और हमें अपने विरोधी को मात देने के लिए उससे हमेशा एक अदम आगे रहना होगा। आमी से डीजीएमओ लेफ्टिनेंट जनरल राजीव घई, नेवी से वाइस एडमिरल एएन प्रमोद और एयरफोर्स से एयर मार्शल अवधेश कुमार भारती ने ऑपरेशन सिंदूर पर जानकारी दी। भारत की तीनों सेनाओं ने जॉइंट प्रेस ब्रीफिंग में पाकिस्तान को चेतावनी देते हुए कहा कि अगर उसने दोबारा कोई दुस्साहस किया तो हम उस पर जब चाहे और जहां चाहे हमला कर सकते हैं। बता दें कि 7 मई को भारत ने ऑपरेशन सिंदूर की शुरुआत की थी, जिसमें 22 अप्रैल को पहलगाम में हुए आतंकी हमले के जवाब में पाकिस्तान और पाकिस्तान के कब्जे वाले कश्मीर में 9 आतंकी शिविरों को निशाना बनाया गया था। इसके अगले दो दिन 8 और 9 मई

की रात को पाकिस्तान ने ड्रोन और मिसाइलों से भारत पर हमला करने का असफल प्रयास किया। भारत ने अपने दमदार एयर डिफेंस सिस्टम के बलबूते ने सिर्फ पाकिस्तान के हर हमले को नाकाम कर दिया, बल्कि दुश्मन के 11 एयरबेसों पर सटीक हमला करके उसे बैकफुट पर ला दिया। भारत के हमले इतने सटीक और प्रभावी थे कि पाकिस्तान को सीजफायर की गुहार लगानी पड़ी। एयर मार्शल एके भारती ने बताया कि पाकिस्तान की तरफ से किए गए हमले में चाइनीज ओरिजन की मिसाइल शामिल थीं, इनमें लॉन्ग रेंज रॉकेट थे, यूए1 थे, चीनी ओरिजन के कुछ कॉप्टर्स और ड्रोन थे। इन्हें हमारे एयरडिफेंस सिस्टम ने मार गिराया।

हमारी लड़ाई आतंकियों से थी

एयर मार्शल भारती ने कहा कि हमारी

लड़ाई आतंकवादियों के साथ है। हमारी लड़ाई पाकिस्तानी मिलिट्री के साथ नहीं है। पाकिस्तान की सेना ने आतंकियों का साथ दिया, तो हमने उसका जवाब दियासेना ने कहा, हम जरूरत पड़ने पर तैयार और तत्पर हैं एयर मार्शल एके भारती ने कहा कि यह स्पष्ट शब्दों में कहना चाहता हूं कि सभी मिलिट्री बेस, सिस्टम ऑपरेशनल हैं और जरूरत पड़ने पर तैयार और तत्पर हैं। हमारे पायलट 24 घंटे अलर्ट मोड में थे

वाइस एडमिरल एएन प्रमोद ने बताया कि नौसेना सर्विलांस, डिटेक्शन में लगी हुई थी। हमने मल्टीपल सेंसर्स और इनपुट्स दिए। हमने उन खतरों को पहचाना, जिन्हें तुरंत न्यूट्रलाइज्ड किया जाना था। ड्रोन, हाईस्पीड मिसाइल और एयरक्राफ्ट की जानकारी दी गई, ये एटवांस राडार के जरिए दी गईं। हमारे पायलट रात और दिन में ऑपरेंट करने के

लिए तैयार थे। हमारे एयरक्राफ्ट कैरियर में मिग-29 एक्शन के लिए तैयार थे। संदिग्ध दुश्मन जहाज को कई सौ किमी पास आने का मौका हमने पास के सालों में नहीं दिया है।

तीनों सेनाएं ने मिलकर काम किया

आपने सुना होगा, जब हौसले बुलंद हों तो मंजिलें कदम चूमती हैं। ऑपरेशन सिंदूर के दौरान तीनों सेनाएं मिलकर काम कर रही थीं। हमारे 140 करोड़ भारतीय हमारे पीछे खड़े थे। इसके लिए हम आपको सैल्यूट करते हैं। लेफ्टिनेंट जनरल राजीव घई ने कहा कि आज मैं इस युद्ध के अहम पहलू के बारे में बता रहा हूं। हमें एयर डिफेंस ऑपरेशन सिंदूर की कार्रवाई को समझने की आवश्यकता है। मैंने कल बताया था कि पिछले कुछ सालों में आतंक की गतिविधियों के कैरेक्टर में बदलाव आ रहा था।

पीएम मोदी ने देश की मां, बहनों, बेटियों को समर्पित किया सेना का पराक्रम

नई दिल्ली।

ऑपरेशन सिंदूर की सफलता के बाद प्रधानमंत्री नरेंद्र मोदी ने सोमवार को राष्ट्र के नाम संबोधन में कहा कि बीते कुछ दिनों में देश का शौर्य और संयम देखने को मिला। उन्होंने यह पराक्रम देश की माताओं, बहनों और बेटियों को समर्पित करते हुए सशस्त्र बलों को सलाम किया। प्रधानमंत्री मोदी ने अपने संबोधन में कहा, पिछले कुछ दिनों में हम सभी ने अपने देश की शक्ति और संयम दोनों को देखा है।

मैं हर भारतीय की ओर से भारत की वीर सेनाओं, हमारे सुखा बलों, हमारी खुफिया एजेंसियों, हमारे वैज्ञानिकों को नमन करता हूं। हमारे वीर सैनिकों ने ऑपरेशन सिंदूर के लक्ष्यों की प्राप्ति के लिए असीम शौर्य

का प्रदर्शन किया है। मैं उनकी वीरता, उनके साहस, उनके पराक्रम को आज हमारे देश की हर माता, बहन और बेटी को समर्पित करता हूं। पीएम मोदी ने कहा कि 22 अप्रैल को पहलगाम में आतंकियों ने जो बर्बरता दिखाई, उसने देश को झकझोर दिया। छुट्टियां मना रहे लोगों को आतंकवादियों ने धर्म पृच्छकर, उनके परिवार के सामने बेरहमी से मौत के घाट उतारा। इस घटना के बाद हमने आतंकियों को मिट्टी में मिलाने के लिए सेना को पूरी छूट दी। उन्होंने कहा कि आतंकवादियों को खत्म करने के लिए हमने भारतीय सशस्त्र बलों को पूर्ण अधिकार दिए हैं।

आज हर आतंकवादी और आतंकी संगठन हमारे बेटियों और बहनों की गरिमा और गौरव को नुकसान पहुंचाने की कोशिश के परिणामों को

समझता है।

उन्होंने कहा, ऑपरेशन सिंदूर सिर्फ एक नाम नहीं है। यह देश की सामूहिक भावनाओं और लचीलेपन का एक शक्तिशाली प्रतीक है।

ऑपरेशन सिंदूर की सफलता का जिक्र करते हुए पीएम मोदी ने कहा कि ऑपरेशन सिंदूर के उद्देश्यों को प्राप्त करने के लिए हमारे बहादुर सैनिकों ने अद्वितीय साहस का परिचय दिया।

उन्होंने कहा कि भारत द्वारा किए गए इन हमलों में सौ से अधिक खुंखार आतंकवादियों का सफाया कर दिया गया। पिछले द्वाइ-तीन दशकों से पाकिस्तान में खुलेआम भारत के खिलाफ साजिश रच रहे कई आतंकी मास्टरमाइंडों को भारत ने एक ही हमले में ढेर कर दिया है। प्रधानमंत्री

मोदी ने आगे कहा कि भारत की कार्रवाई से पाकिस्तान गहरी निराशा और हताशा में डूब गया।

वह बौखला गया और इसी घबराहट में उसने एक और दुस्साहस करने की हिम्मत की।

आतंकवाद के खिलाफ भारत की कार्रवाई का समर्थन करने की बजाय पाकिस्तान ने भारत को ही निशाना बनाना शुरू कर दिया।

पाकिस्तान ने हमारे स्कूलों, कॉलेजों, गुट्टराडों, मंदिरों और आम नागरिकों के घरों को निशाना बनाया। उसने हमारे सैन्य प्रतिष्ठानों को भी निशाना बनाया।

लेकिन इसमें भी पाकिस्तान की पोल खुल गई। दुनिया ने देखा कि कैसे पाकिस्तान के ड्रोन और मिसाइल भारत के सामने तिनके की तरह बिखर गए।

10 लाख का इनामी

खालिस्तानी आतंकी

गिरफ्तार

संदिग्ध दस्तावेज और सामान बरामद

पटना।

बिहार की मोतिहारी पुलिस और राष्ट्रीय जांच एजेंसी (एनआईए) ने संयुक्त कार्रवाई में खालिस्तानी आतंकी कश्मीर सिंह उर्फ बलबीर सिंह को गिरफ्तार कर लिया। एनआईए को गुप्त सूचना मिली थी कि पंजाब का वांटेड आतंकी कश्मीर सिंह मोतिहारी में छिपा हुआ है। इसके बाद नगर थाना क्षेत्र में छापेमारी की गई, जिसमें आतंकी को दबोच लिया गया। पुलिस के मुताबिक, आतंकी के पास से कई संदिग्ध दस्तावेज और सामान बरामद किए गए हैं। जांच के लिए एक विशेष टीम गठित की गई है, जो यह पता लगा रही है कि आतंकी मोतिहारी कैसे पहुंचा और स्थानीय स्तर पर किससे संपर्क में था। एनआईए ने 2023 में कश्मीर सिंह उर्फ बलबीर सिंह पर 10 लाख रुपए का इनाम घोषित किया था। वह देश के विभिन्न हिस्सों में आतंकवादी गतिविधियों और हिंसक साजिशों को अंजाम देने के आरोप में वांछित था।

पांच दिन में सवाई मानसिंह स्टेडियम को दूसरी बार मिली बम से उड़ानें की धमकी

जयपुर।

जयपुर के सवाई मानसिंह स्टेडियम को फिर बम से उड़ानें की धमकी मिली है। सोमवार को खेल परिषद के इमेल पर धमकी मिली। मेल में लिखा गया कि ऑपरेशन सिंदूर के सफल होने के बाद अब सवाई मानसिंह स्टेडियम को बम से उड़ाया जाएगा। खेल परिषद के अधिकारियों ने मेल के बारे में पुलिस कंट्रोल रूम को

सूचना दी। इस के बाद पुलिस टीम, क्यूआरटी, बम निरोधक दस्ता सहित कई टीमों एसएमएस स्टेडियम पहुंची है। सचं ऑपरेशन जारी है। स्टेडियम के मुख्य मैदान, स्टेडियम में बने हॉस्टल, खेल परिषद के ऑफिस और आरसीए एकेडमी में भी सचं ऑपरेशन जारी है। अब तक की जांच में किसी भी तरह की संदिग्ध वस्तु बरामद नहीं हुई है। खेल विभाग के सचिव और राजस्थान स्पोर्ट्स

काउंसिल के चेयरपर्सन नीरज कुमार पवन ने कहा कि 5 दिन में दूसरी बार सवाई मानसिंह स्टेडियम में बम होने की धमकी मिली है। इसके बाद स्टेडियम को खाली करवा कर सघन सचं ऑपरेशन किया जा रहा है। जो शाम तक जारी रहेगा। इस दौरान स्टेडियम में खिलाड़ियों की और कर्मचारियों का प्रवेश बंद रहेगा। अब तक किसी भी तरह की कोई संदिग्ध वस्तु नहीं मिली है। लेकिन एंटी

बम स्कान और पुलिस प्रशासन द्वारा लगातार सचं जारी है। एसएमएस स्टेडियम को 8 मई को भी बम से उड़ाने की धमकी मिली थी। खेल परिषद के अध्यक्ष पवन ने बताया कि सुबह 9:13 पर इमेल आया था। कर्मचारियों ने इमेल को ओपन करके देखा, तब उसमें स्टेडियम को बम से उड़ाने की धमकी दी गई थी। मेल में लिखा- ऑपरेशन सिंदूर के सफल होने के बाद अब एसएमएस



स्टेडियम को बम से उड़ाया जाएगा। एसएमएस स्टेडियम के बाहर का इलाके और बिल्डिंग को सचं किया गया था। सचं के दौरान कुछ भी नहीं मिला था।